

I

(Riżoluzzjonijiet, Rakkomandazzjonijiet u Opinjonijiet)

OPINJONIJIET

IL-KUNSILL

OPINJONI TAL-KUNSILL

tal-10 ta' Marzu 2009

dwar il-programm ta' stabbiltà aġġornat ta' Franza 2008-2012

(2009/C 64/01)

IL-KUNSILL TAL-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea,

Wara li kkunsidra r-Regolament tal-Kunsill (KE) Nru 1466/97 tas-7 ta' Lulju 1997 dwar it-tishih tas-sorveljanza ta' pożizzjonijiet tal-baġit u s-sorveljanza u l-koordinazzjoni ta' politika ekonomika ⁽¹⁾, u b'mod partikolari l-Artikolu 5(3) tiegħu,

Wara li kkunsidra r-rakkomandazzjoni tal-Kummissjoni,

Wara li kkonsulta l-Kumitat Ekonomiku u Finanzjarju,

TA DIN L-OPINJONI:

- (1) Fl-10 ta' Marzu 2009 l-Kunsill eżamina l-programm ta' stabbiltà aġġornat ta' Franza, li jkopri l-perjodu bejn l-2008 u l-2012.
- (2) Fl-2008, il-kriżi finanzjarja globali amplifikat it-tnaqqis fit-tkabbir permezz tal-fiducja aktar baxxa tal-konsumaturi u tan-negozji u kondizzjonijiet ta' kreditu aktar stretti. Wara kollass tal-produzzjoni industrijali fl-ahhar tliet xhur tal-2008, il-PDG annwali hu mistenni li jonqos f'daqqa fl-2009. L-isfidi tal-politika prinċipali fil-kriżi ekonomika huma li jiġi stabbilizzat is-settur finanzjarju, terġa' tinbena l-fiducja tal-konsumaturi u tan-negozji, u jiġi appoġġat l-investment. Il-kriżi ekonomika ser ikollha impatt sinifikattiv fuq il-finanzi pubbliċi billi l-iżbilanċ qabez it-3 % tal-PDG fl-2008 kif indikat mill-Ministru Franciż tal-Ekonomija, l-Industrija u l-Impjiegi, f'ittra indirizzata lill-Kummissarju tal-Affarijiet Ekonomiċi u Finanzjarji fis-6 ta' Frar 2009, u hu mistenni li jaqbez il-5 % tal-PDG fl-2009 skont it-tbassir proviżorju ta' Jannar 2009 tas-servizzi tal-Kummissjoni. Dan tal-ahhar jirrifletti wkoll l-impatt ta' 0,8 % tal-PDG fuq il-bilanċ tal-baġit tal-pjan ta' rkupru adottat f'Diċembru, li l-miżuri prinċipali tiegħu huma l-anticipazzjoni ta' investment pubbliku u l-ghoti ta' appoġġ finanzjarju lill-intrapriżi. Il-Gvern implimenta għadd ta' riformi strutturali, li mistennija jkollhom impatt pożittiv fuq it-tkabbir potenzjali tal-ekonomija.
- (3) Ix-xenarju makroekonomiku li fuqu huwa msejjes il-programm jipprevedi li t-tkabbir tal-PDG ser ikun pożittiv tul il-perjodu kollu tal-programm. Wara li naqas għal madwar 1 % fl-2008, mistenni li jkompli jonqos għal medda ta' 0,2-0,5 % fl-2009, qabel ma jiżdied għal madwar 2 % fl-2010 u

⁽¹⁾ ĠU L 209, 2.8.1997, p. 1. Id-dokumenti msemmija f'dan it-test jinsabu fuq il-websajt li ġeja: http://ec.europa.eu/economy_finance/about/activities/sgp/main_en.htm.

ulterjorment għal 2,5 % għall-bqija tal-perijodu tal-programm. Meta jiġi vvalutat skont l-informazzjoni disponibbli attwalment ⁽¹⁾, dan ix-xenarju jidher li huwa bbażat fuq suppożizzjonijiet ta' tkabbir konsiderevolment favorevoli. Din l-evalwazzjoni tqis it-tnaqqis serju tal-PDG fl-aħhar tliet xhur tal-2008 u l-prospetti ekonomiċi xejn tajba bbażati fuq l-indikaturi ta' livell baxx ta' fiduċja u t-tnaqqis f'daqqa projettat fl-investment u fil-kummerċ, iżda wkoll l-impatt fuq it-tkabbir tal-pjan ta' rkupru u l-liġi dwar il-modernizzazzjoni tal-ekonomija ⁽²⁾. Fid-dawl tal-aħhar żviluppi fil-prezzijiet taż-żejt u l-intensità tal-kriżi ekonomika globali, il-projezzjonijiet tal-programm għall-inflazzjoni jidher li huma pjuttost gholjin għall-2009, iżda minn hemm 'il quddiem jistgħu jitqiesu realistiċi. Fis-6 ta' Frar l-awtoritajiet Franċiżi informaw lill-Kummissjoni li t-tbassir makroekonomiku u tal-finanzi pubbliċi għandhom jiġu riveduti.

- (4) Għall-2008, l-iżbilanċ ġenerali tal-gvern huwa smat għal 3,2 % tal-PDG fit-tbassir proviżorju tas-servizzi tal-Kummissjoni, li huwa 0,3 % aghar miċ-ċifra li tidher fil-programm iżda kkonfermat mill-ittra msemmija hawn fuq fis-6 ta' Frar ⁽³⁾. Id-differenza ta' 0,9 % tal-PDG bil-mira mill-aġġornament preċedenti (2,3 % tal-PDG) hija fil-biċċa l-kbira dovuta għal (i) riżultat aghar milli antiċipat fl-2007 (0,3 % tal-PDG), (ii) tkabbir tal-PDG reali fl-2008 notevolment aktar dgħajef milli mistenni fl-aġġornament preċedenti li naqqas id-dhul mit-taxxi meta mqabbel mal-pjan (b'0,3 % tal-PDG), u (iii) hlasijiet oghla ta' interessi li jirriflettu l-impatt ta' inflazzjoni oghla fl-2008 fuq l-ispejjeż tas-servizz tad-dejn ta' bonds marbutin mal-inflazzjoni (0,2 % tal-PDG).
- (5) L-aġġornament jinkludi mira tal-iżbilanċ għall-2009 ta' 3,9 % tal-PDG, meta mqabbla mal-projezzjoni ta' 5,4 % fit-tbassir proviżorju tas-servizzi tal-Kummissjoni. Id-deterjorament fl-iżbilanċ tal-2009 jirrifletti l-funzjonament tal-istabbilizzaturi awtomatiċi b'rispons għall-kriżi ekonomika iżda wkoll l-impatt tal-pakkett ta' stimolu fiskali ta' Diċembru 2008 li jammonta għal 0,8 % tal-PDG. Aktar reċentement, il-Gvern habbar mira ta' żbilanċ oghla ta' 4,4 % tal-PDG ⁽⁴⁾. L-iżbilanċ strutturali (jiġifieri l-bilanċ aġġustat ċiklikament nett mill-miżuri ta' darba u miżuri temporanji oħra), skont l-informazzjoni mogħtija fil-programm ta' stabbiltà aġġornat u kkalkolata mill-ġdid mis-servizzi tal-Kummissjoni, hu projettat li jilhaq it-3 % tal-PDG fl-2009, meta mqabbel ma' 2,5 % fl-2008. Din il-qagħda fiskali tista' titqies espansjonarja u tista' tiġi spjegata b'mod shiħ mill-impuls fiskali assoċjat mal-pakkett ta' stimolu.
- (6) L-għan ta' Franza għall-istrategija baġitarja għall-perijodu medju stipolat fil-programm huwa li tilhaq l-oġġettiv tal-perijodu medju (MTO) ta' pożizzjoni baġitarja bbilanċjata f'termini strutturali fl-2012. Skont il-projezzjonijiet tal-programm riveduti mill-ittra tas-6 ta' Frar imsemmija hawn fuq, l-iżbilanċ ġenerali tal-gvern mistenni li jkun l-ogħla fl-2009 b'4,4 % tal-PDG (minn 3,9 % tal-PDG) u mbagħad jerga' jinżel għal 3,1 % tal-PDG fl-2010 (minn 2,7 % tal-PDG) waqt li l-impatt baġitarju tal-pjan ta' rkupru għandu jonqos gradwalment. Dan jikkompara mat-tbassir proviżorju tas-servizzi tal-Kummissjoni, li jipprojetta li l-iżbilanċ ġenerali tal-gvern ser jiżdied għal 5,4 % tal-PDG fl-2009 u mbagħad jilhaq 5,0 % tal-PDG fl-2010. Skont il-projezzjonijiet riveduti mill-ittra msemmija hawn fuq, l-iżbilanċ hu projettat li jkompli jitjeb wara l-2010 biex jilhaq 1,5 % tal-PDG fl-2012. Il-bilanċ primarju jsegwi xejra simili. L-iżbilanċ strutturali hu mistenni li jaqa' għal 3 % tal-PDG fl-2009 u jitjeb b'madwar 1 % tal-PDG fl-2010 u b'0,5 % tal-PDG kull sena matul l-aħhar snin. Minbarra t-tnehhija gradwali tal-pjan ta' rkupru, dan mistenni li jinkiseb permezz ta' trażzin tal-infiq speċifikat. Il-programm aġġornat ibassar li l-proporzjon tad-dejn għall-PDG għandu jiżdied għal 69,1 % fl-2009 u jstabbilizza ruhu kumplessivament għal 69,4 % fl-2010 qabel ma jonqos f'tit fis-sentejn ta' wara. Minbarra l-qagħda baġitarja, dan jinkludi l-impatt tar-rikapitalizzazzjonijiet bankarji u l-partecipazzjoni tal-Fond ta' Investimenti Strategiku ⁽⁵⁾, li tammonta għal madwar 0,75 % tal-PDG iżda jeskludi obbligi kontingenti potenzjali li johorġu mill-iskema ta' garanzija. Skont it-tbassir proviżorju tas-servizzi tal-Kummissjoni, il-proporzjon tad-dejn għandu jilhaq 72,4 % tal-PDG fl-2009 u 76 % tal-PDG fl-2010, filwaqt li d-differenza fir-rigward tal-programm ta' stabbiltà aġġornat tiġi spjegata bit-tkabbir diverġenti u ċ-ċifri tal-iżbilanċ ġenerali tal-gvern.

⁽¹⁾ Il-valutazzjoni tqis notevolment it-tbassir ta' Jannar 2009 tas-servizzi tal-Kummissjoni, iżda wkoll informazzjoni oħra li saret disponibbli minn dak inhar.

⁽²⁾ Abbażi ta' dan, it-tbassir proviżorju tas-servizzi tal-Kummissjoni jipprojetta li l-PDG jonqos b'1,8 % fl-2009; It-tkabbir tal-PDG hu mistenni li jirkupra għal 0,4 % fl-2010 malli jitjiebu l-kondizzjonijiet u l-fiduċja tas-settur finanzjarju u tirkupra d-domanda globali.

⁽³⁾ Fid-dawl tal-ksur irrapportat tal-valur ta' referenza tat-Trattat, kif indikat fl-ittra mibgħuta mill-Ministru Franċiż tal-Ekonomija, l-Industrija u l-Impjiegi, il-Kummissjoni hejjet fit-18 ta' Frar 2009 rapport skont l-Artikolu 104(3) tat-Trattat.

⁽⁴⁾ Fl-ittra mibgħuta fis-6 ta' Frar, il-Ministru Franċiż tal-Ekonomija, l-Industrija u l-Impjiegi stima li l-iżbilanċ ġenerali tal-gvern ser ikun 3,1 % tal-PDG fl-2010.

⁽⁵⁾ Il-fondi ta' investment strategiku ser jintużaw għall-partecipazzjoni fil-kapital tal-imprizi.

- (7) Ir-riżultati baġitarji huma soġġetti għal riskji negattivi tul il-perijodu kollu tal-programm. L-ewwel nett, dawn ghadhom ma jirriflettux l-aghhar riżultat fl-2008 (b'0,3 % tal-PDG) li ġie kkonfermat dan l-ahhar permezz tal-ittra msemmija hawn fuq. Dan ir-riżultat jirrifletti wkoll il-fatt li kien hemm nuqqas ta' konsolidazzjoni fiskali fi żminijiet ekonomiċi tajbin/newtrali ⁽¹⁾ u jispjega parti mir-reviżjoni ¹ fuq tal-mira tal-iżbilanċ tal-2009 għal 4,4 % tal-PDG (li tqis ukoll reviżjoni negattiva tat-taxxi korporattivi). Aktar importanti minn hekk, il-perspettiva makroekonomika tal-programm ma tinkludix ir-reċessjoni mistennija għall-2009, u dan jimplika riskji baġitarji sostanzjali, anke għall-ahhar mira ta' żbilanċ imhabbra mill-Gvern. Barra minn hekk, flimkien mal-impatt tal-istabbilizzaturi awtomatiċi, hemm riskji ta' nfiq eċċessiv fil-qasam tal-kura tas-saħha ⁽²⁾. Fl-ahhar nett, fid-dawl tar-riżultati mil-huqa fl-imghoddi mill-awtoritajiet lokali, hemm riskju li l-miri tal-infiq ippanati ma jintlahqux. Ir-riskji għax-xenarju tad-dejn huma wkoll pjuttost gholjin, filwaqt li jirriflettu r-riskji għall-bilanċ baġitarju kif ukoll l-effetti possibbli tal-miżuri tal-istabbilizzazzjoni tas-settur finanzjarju.
- (8) L-impatt baġitarju tat-tixjih għall-perijodu medju huwa ftit inqas mill-medja tal-UE, bl-infiq tal-pensjonijiet juri zieda kemmxejn aktar limitata, b'riżultat tar-riformi tal-pensjonijiet li diġà dahlu fis-seħh, fosthom ir-riforma tal-hekk imsejha régimes spéciaux (sistemi speċjali tal-pensjonijiet), immirati li jallinjaw il-perijodu ta' kontribuzzjoni mehtieg mar-regoli ta' sistemi oħra. Il-pożizzjoni baġitarja fl-2008, kif stmata fil-programm, li hija aghar mill-pożizzjoni tal-bidu tal-programm preċedenti, aggravat l-impatt baġitarju tat-tixjih tal-popolazzjoni fuq id-distakk fis-sostenibbiltà. Jekk il-pożizzjoni baġitarja tal-2009 tat-tbassir proviżorju tas-servizzi tal-Kummissjoni tkun ittiehdet bhala l-punt tal-bidu, id-distakk fis-sostenibbiltà jmur għall-aghhar b'mod sostanzjali. Il-livell attwali tad-dejn gross huwa oġhla mill-valur ta' referenza tat-Trattat. L-iskemi msemmija hawn għall-istabbiltà tas-settur finanzjarju implimentati minn Franza jista' jkollhom impatt fuq is-sostenibbiltà għall-perijodu twil tal-finanzi pubbliċi, jekk l-ispejjeż tas-sostenn tal-Gvern ma jiġux irkuprati bis-shih fil-futur. L-iżgurar ta' bilanċi favorevoli primarji għoljin għall-perijodu medju, kif diġà previst fil-programm, jikkontribwixxi biex jonqsu r-riskji medji għas-sostenibbiltà tal-finanzi pubbliċi.
- (9) Ir-riżultati miksuba fil-passat minn Franza juru li l-infiq eċċessiv ġenerali tal-gvern ma kienx eċċezzjonali matul l-ahhar għaxar snin, u dan jindika d-dghufijiet fir-regoli baġitarji eżistenti. Ir-riforma tal-Kostituzzjoni adottata fit-23 ta' Lulju 2008 introduċiet objettiv ġenerali ta' baġits ibbilanċjati għall-gvern ġenerali ⁽³⁾. Madankollu, in-natura mhux vinkolanti tal-objettiv tal-baġit ibbilanċjat tqajjem il-mistoqsija dwar jekk huwa jistax jiġi kkontrollat b'mod effettiv. Ir-riforma tintroduċi wkoll baġit pluriennali, adottat mill-Parlament, li jibda fl-2009, għall-perijodu 2009-2012, jiġifieri l-istess tul ta' żmien bhala fil-programm ta' stabbiltà. Din ir-riforma għandha tikkontribwixxi għall-ġestjoni ahjar ta' finanzi pubbliċi u tghin lid-dixxiplina baġitarja.

Barra minn hekk, wara t-tnedija tar-Revizjoni Ġenerali tal-Politika Pubblika f'nofs l-2007, ittiehdu għadd ta' miżuri biex tiżdied l-efficjenza fin-nefqa pubblika, inkluż tnaqqis fl-għadd ta' haddiema taċ-ċivil. Fl-2008 dahlet fis-seħh regola ġdida dwar id-dejn, applikata għas-sottosettur tas-sigurtà soċjali ⁽⁴⁾.

- (10) B'rispons għall-kriżi finanzjarja, il-Gvern Franciż implimenta għadd ta' miżuri indirizzati biex jiżguraw l-istabbiltà tas-settur finanzjarju. Sabiex jimmodera l-konsegwenzi tagħha fuq il-kapaċità ta' għoti ta' kreditu tal-banek Franciżi, il-Gvern iddeċieda ⁽⁵⁾ li jixtri sa EUR 40 biljun dejn subordinat tal-banek minghajr ma jakkwista d-drittijiet tal-vot. Min-naha tagħhom il-banek impenjaw ruhhom biex iżidu s-self għall-ekonomija sabiex jiġi garantit livell ta' finanzjament konformi mal-htigijiet tal-aġenti ekonomiċi. Barra minn hekk, ġie awtorizzata bil-liġi fond ta' EUR 320 biljun ⁽⁶⁾ biex jiggarrantixxi d-djun

⁽¹⁾ Il-valutazzjoni dwar jekk l-ekonomija hijiex qed tesperjenza żminijiet tajbin jew hżiena tiddependi fuq l-analizi tad-distakk fil-produzzjoni, pozzittiva fl-2007 u fl-2008 (li tista' tindika żminijiet ekonomiċi tajbin), iżda timxi fuq valutazzjoni ekonomika globali, bhall-impjegi, il-konsum privat, l-investment jew l-iżbilanċi esterni, li jstgħu jimmodifikaw il-konkluzjonijiet tal-bidu. Abbażi ta' dan, Franza kellha tghaddi minn żminijiet ekonomiċi tajbin fl-2007 u newtrali fl-2008. Madankollu, il-bilanċ strutturali ddeterjora b'0,3 punti perċentwali u b'0,2 punti perċentwali tal-PDG fl-2007 u fl-2008, rispettivament, skont it-tbassir proviżorju tas-servizzi tal-Kummissjoni (ara l-valutazzjoni teknika).

⁽²⁾ Meta t-tkabbir fl-infiq tal-kura tas-saħha f'termini nominali jaqbeż b'aktar minn 0,75 punt l-objettiv (ONDAM) stabbilit mill-Att tal-Finanzjament tas-Sigurtà Soċjali għall-2009, tiġi attivata procedura ta' allert.

⁽³⁾ L-Artikolu 34, ir-raba' paragrafu tal-Kostituzzjoni li għadha kif ġiet adottata: "Des lois de programmation déterminent les objectifs de l'action de l'État. Les orientations pluriannuelles des finances publiques sont définies par des lois de programmation. Elles s'inscrivent dans l'objectif d'équilibre des comptes des administrations publiques".

⁽⁴⁾ Il-hlas mill-ġdid tad-dejn soċjali jsir permezz ta' fond speċjali ("Caisse d'Amortissement de la Dette Sociale"). Liġi ġdida (adottata fl-2005) finalment dahlet fis-seħh fl-2008, u tiddikjara li kull trasferiment ġdid ta' dejn lejn il-fond irid jiġi kkompensat minn dħul ġdid sabiex ma jiżdiedx id-dewmien tal-CADES.

⁽⁵⁾ Li minnhom il-gvern s'issa sottometta € 21 biljun lill-Kummissjoni, li awtorizzathom; EUR 10,5 biljun ġew koperti.

⁽⁶⁾ Li minnhom il-gvern s'issa sottometta EUR 265 biljun lill-Kummissjoni, li awtorizzathom.

tal-banek. L-iskema ta' garanzija hi mmirata li ttejjeb l-aċċess għall-finanzjament tal-banek, fil-kuntest tal-pressjoni serja li kellu jhabbat wiċċu magħha s-suq tas-self interbankarju, sa mill-bidu tal-kriżi finanzjarja. Il-banek ser ihallsu premium għall-garanzija tal-Gvern għas-self tagħhom u ser jipprovdu kollaterali.

- (11) B'rispons għall-kriżi ekonomika, il-Gvern Franciż fl-4 ta' Diċembru ppreżenta pjan ta' rkupru, li jista' jiġi deskritt bħala taħlita bbilancjata ta' strumenti ta' dhul u ta' nfiq u huwa konformi mal-PERE (Pjan Ewropew ta' Rilanċ Ekonomiku). Il-miżuri tiegħu jinkludu l-investiment pubbliku (prinċipalment lill-intrapriżi pubbliċi, l-infrastrutturi, ir-riċerka u d-difiża), il-miżuri tas-suq tax-xogħol (bħal eżenzjoni totali minn kontribuzzjonijiet tas-sigurtà soċjali fuq impenji godda lis-sidien ta' kumpanniji żgħar), is-sostenn għall-impriżi (bħal għajnunha settorjali għall-industrija tad-djar u tal-karozzi kif ukoll aċċelerazzjoni ta' hlasijiet tal-Gvern lill-intrapriżi, speċjalment l-SMEs) u s-sostenn lill-kapaċità tal-akkwist domestiku (prinċipalment għotjiet ta' EUR 200 f'April 2009 lil familji bi dhul baxx). Il-pakkett jista' jitqies li hu mmirat u f'waqtu. Il-miżuri mhabbra huma temporanji, u għalhekk riversibbli, bl-ebda spiża għall-finanzi pubbliċi lil hinn mill-2010. Il-Gvern qed jimplementa wkoll għadd ta' riformi strutturali, li mistennija jkollhom impatt pożittiv fuq it-tkabbir potenzjali tal-ekonomija, u, għalhekk, fuq il-finanzi pubbliċi fit-tul. Safejn għandhom x'jaqsmu s-swieq tal-merkanzija u s-servizzi, il-liġi msemmija hawn fuq dwar il-modernizzazzjoni tal-ekonomija timmira li żżid it-tkabbir potenzjali, partikolarment billi tippromwovi l-intraprenditorija individwali u tnaqqas l-ostakli eżistenti għall-kompetizzjoni, inkluż fis-settur tal-bejgħ bl-imnut. Anki fejn għandu x'jaqsmu is-suq tax-xogħol ġew adottati liġijiet godda, partikolarment fir-rigward tal-flessigurtà. Il-liġi dwar il-modernizzazzjoni tas-suq tax-xogħol, li ġiet adottata f'Ġunju 2008 u tirrappreżenta t-traspożizzjoni tal-ewwel ftehim interprofessjonali bejn l-imsieħba soċjali, timmira li tiżviluppa kuntratti kemm aktar sikuri kif ukoll aktar flessibbli. Ġiet ukoll introdotta riforma importanti tal-proċeduri ta' djalogu soċjali biex tiffacilita l-ftehim tal-maġġoranza. Il-miżuri huma relatati mal-aġenda ta' riforma għall-perijodu medju u mar-rakkomandazzjonijiet speċifiċi għal pajjiżi li ġew proposti mill-Kummissjoni fit-28 ta' Jannar 2009 skont l-Istrategija ta' Liżbona għat-Tkabbir u l-Impjiegi.
- (12) Wara d-deterjorament tal-finanzi pubbliċi fl-2007 u fl-2008 meta l-kondizzjonijiet ekonomiċi kienu aktar favorevoli, il-qagħda fiskali fl-2009 hija espansjonarja (filwaqt li tirrifletti r-reazzjoni tal-Gvern Franciż għall-PERE) meta ż-żminijiet huma hżiena. Minn hemm 'il quddiem, il-finanzi pubbliċi ser jiġu kkonsolidati skont il-programm; madankollu, meta jitqiesu r-riskji sinifikanti għall-miri baġitarji, li jimplikaw żbilanċ ferm oghla minn 3 % fl-2009 u l-2010, l-MTO ta' baġit ibbilancjat f'termini strutturali mhuwiex ser jintlaħaq sal-2012.

F'dan il-kuntest, Franza tista' tnaqqas ir-riskju ta' nfiq eċċessiv permezz tal-implimentazzjoni u titjib ulterjuri tal-qafas tagħha tal-finanzi pubbliċi, b'mod partikolari fir-rigward tar-regoli tal-infiq. Fl-aħħar nett, meta jitqiesu r-riskji għall-projezzjonijiet tad-dejn imsemmija hawn fuq, il-proporzjon tad-dejn, li jirrifletti l-qagħda espansjonarja fl-2009, ser ikun għoli u ser tinhtieg azzjoni deċiżiva matul is-snin li ġejjin biex titbiddel din ix-xejra.

- (13) Fir-rigward tar-rekwiżiti tad-data speċifikati fil-kodiċi ta' kondotta għal programmi ta' stabbiltà u konverġenza, il-programm jipprovdi d-data meħtieġa kollha u l-parti l-kbira ta' dik fakultattiva ⁽¹⁾.

Il-konkluzjoni globali hija li l-progress insuffiċjenti meta l-kondizzjonijiet ekonomiċi kienu aktar favorevoli u d-deterjorament tal-qagħda ekonomika, speċjalment matul l-aħħar tliet xhur tal-2008, wasslu għal żbilanċ ftit oghla minn 3 % tal-PDG fl-2008. Sabiex jiġġieled il-kriżi ekonomika qawwija l-gvern adotta pjan ta' rilanċ f'konformità mal-PERE li huwa mmirat sewwa, temporanju u f'waqtu. Din l-espansjoni fiskali temporanja, flimkien mal-kriżi ekonomika qawwija ser twassal biex l-iżbilanċ tal-gvern ikompli jitwessa' fl-2009. Minn hemm 'il quddiem, il-programm jipprevedi konsolidazzjoni tal-finanzi pubbliċi permezz ta' qagħda restrittiva, speċjalment fl-2010. Ir-riskji huma marbuta, b'mod partikolari, mas-suppożizzjonijiet makroekonomiċi konsiderevolment favorevoli fil-programm u mal-ambjent inċert attwali, iżda jirriflettu wkoll in-natura mhux vinkolanti tar-regoli tal-infiq. Għaldaqstant, jistgħu jkun meħtieġa sforzi ta' konsolidazzjoni ulterjuri matul l-aħħar snin hekk kif tissaħħa l-ekonomija. Ir-riformi strutturali diġà adottati mistennija li jikkontribwixxu għaž-żieda fit-tkabbir potenzjali, għat-titjib tal-kompetittività u għas-sostenn tal-proċess ta' konsolidazzjoni.

⁽¹⁾ Is-suppożizzjonijiet dwar ir-rati tal-interessi għall-perijodu qasir u twil mhumiex mogħtija.

Fid-dawl tal-valutazzjoni ta' hawn fuq, Franza hi mistiedna biex:

- (i) timplimenta l-miżuri fiskali fl-2009 kif ippjanat, inklużi l-miżuri ta' stimolu f'konformità mal-PERE u fil-qafas tal-SGP filwaqt li jinżamm l-oġġettivi li jiġi evitat deterjorament ulterjuri tal-finanzi pubbliċi;
- (ii) fid-dawl tar-rilanc previst tal-attività ekonomika, taġhmel sforz għal konsolidazzjoni fl-2010 u ssahhaħ il-pass tal-aġġustament minn hemm 'il quddiem sabiex tiżgura li l-iżbilanc jitniżżel malajr għal taht il-valur ta' referenza, u b'hekk tistabbilixxi l-proporzjon tad-dejn għall-PDG b'xejra għan-niżla;
- (iii) tinforza b'mod effettiv ir-regoli eżistenti tal-infiq u tiehu aktar passi biex tigarantixxi r-rispett tal-miri pluriennali tat-tnaqqis tal-infiq tal-gvern ġenerali fis-sottosetturi kollha u tkompli timplimenta miżuri fil-kuntest tar-Revizjoni Ġenerali tal-Politika Pubblika. Timplimenta l-programm ta' riforma strutturali, b'mod partikolari fir-rigward tas-sostenibbiltà tas-sistema tal-pensjonijiet.

Tqabbil tal-projezzjonijiet makroekonomiċi u baġtarji ewlieni

		2007	2008	2009	2010	2011	2012
PDG reali (% bidla)	PS Diċ 2008	2,2	1,0	0,2– 0,5	2,0	2,5	2,5
	COM Jan 2009	2,2	0,7	– 1,8	0,4	m.d.	m.d.
	PS Nov 2007	2– 2,5	2– 2,5	2,5	2,5	2,5	2,5
Inflazzjoni HICP (%)	PS Diċ 2008	1,6	3,3	1,5	1¾	1¾	1¾
	COM Jan 2009	1,6	3,2	0,8	1,5	m.d.	m.d.
	PS Nov 2007	1,4	1,7	1,6	1,6	1,6	1,6
Distakk fil-produzzjoni (¹) (% tal-PDG potenzjali)	PS Diċ 2008	0,4	– 0,6	– 1,8	– 1,6	– 1,1	– 0,4
	COM Jan 2009 (²)	1,8	1,0	– 1,7	– 2,3	m.d.	m.d.
	PS Nov 2007	– 0,8	– 0,8	– 0,6	– 0,5	– 0,3	0,0
Self nett fir-rigward tal- bqija tad-dinja (% tal-PDG)	PS Diċ 2008	– 2,8	– 3,4	– 2,6	– 2,5	– 2,4	– 2,4
	COM Jan 2009	– 2,8	– 3,8	– 4,0	– 3,9	m.d.	m.d.
	PS Nov 2007	– 2,3	– 2,5	– 2,3	– 2,2	– 2,1	– 2,0
Dhul ġenerali tal-gvern (% tal-PDG)	PS Diċ 2008	49,7	49,8	49,6	50,0	50,0	50,2
	COM Jan 2009	49,7	49,6	49,4	49,9	m.d.	m.d.
	PS Nov 2007	50,7	50,4	50,1	50,0	50,0	50,0
Infiq ġenerali tal-gvern (% tal-PDG)	PS Diċ 2008	52,4	52,7	53,5	52,7	52,0	51,3
	COM Jan 2009	52,4	52,7	54,9	54,9	m.d.	m.d.
	PS Nov 2007	53,2	52,6	51,9	51,2	50,6	49,9
Bilanċ ġenerali tal-gvern (% tal-PDG)	PS Diċ 2008	– 2,7	– 2,9	– 3,9	– 2,7	– 1,9	– 1,1
	p.m. MoF ⁴	– 2,7	– 3,2	– 4,4	– 3,1	– 2,3	– 1,5
	COM Jan 2009	– 2,7	– 3,2	– 5,4	– 5,0	m.d.	m.d.
	PS Nov 2007	– 2,4	– 2,3	– 1,7	– 1,2	– 0,6	0,0

		2007	2008	2009	2010	2011	2012
Bilanċ primarju (% tal-PDG)	PS Diċ 2008	0,1	0,0	- 1,1	0,1	0,9	1,7
	COM Jan 2009	0,1	- 0,3	- 2,6	- 2,1	m.d	m.d
	PS Nov 2007	0,2	0,5	0,9	1,4	2,0	2,5
Bilanċ aġġustat ċiklikament ⁽¹⁾ (% tal-PDG)	PS Diċ 2008	- 2,9	- 2,6	- 3,0	- 1,9	- 1,4	- 0,9
	COM Jan 2009	- 3,5	- 3,7	- 4,6	- 3,8	m.d	m.d
	PS Nov 2007	- 2,0	- 1,9	- 1,4	- 1,0	- 0,4	0,0
Bilanċ strutturali ⁽²⁾ (% tal-PDG)	PS Diċ 2008	- 2,9	- 2,6	- 3,0	- 1,9	- 1,4	- 0,9
	COM Jan 2009	- 3,6	- 3,8	- 4,6	- 3,8	m.d	m.d
	PS Nov 2007	- 2,0	- 1,9	- 1,4	- 1,0	- 0,4	0,0
Dejn gross tal-gvern (% tal-PDG)	PS Diċ 2008	63,9	66,7	69,1	69,4	68,5	66,8
	COM Jan 2009	63,9	67,1	72,4	76,0	m.d	m.d
	PS Nov 2007	64,2	64,0	63,2	61,9	60,2	57,9

Noti:

- (¹) Distakk fil-produzzjoni u bilanċi aġġustati ċiklikament mill-programmi kif ikkalkolati mill-ġdid mis-servizzi tal-Kummissjoni fuq il-bażi tal-informazzjoni fil-programmi.
- (²) Ibbażat fuq it-tkabbir potenzjali smat ta' 1,6 %, 1,4 %, 0,9 % u 1,0 % rispettivament fil-perijodu 2007-2010.
- (³) Bilanċ aġġustat ċiklikament ghajr miżuri ta' darba biss u oħrajn temporanji. Il-miżuri ta' darba biss u oħrajn temporanji huma nulli tul il-perijodu kollu kopert (2007-2012) skont l-aktar programm reċenti u huma 0,1 % tal-PDG fl-2007, 0,1 % fl-2008, li kollha jnaqqsu l-iżbilanċ u nulli fl-2009 u fl-2010 skont it-tbassir proviżorju ta' Jannar 2009 tas-servizzi tal-Kummissjoni.

Sors:

Programm ta' Stabbiltà (PS); Tbassir proviżorju ta' Jannar 2009 tas-servizzi tal-Kummissjoni(COM); Kalkoli tas-servizzi tal-Kummissjoni.